

Mati 20, 2020

Talofa Aiga ole ASD ma le Aufaigaluega,

Ile aoauli nei, na fa'asilasila ai ele Kovana Dunleavy, ua tapunia uma lava a'oga a le sitete atoa e o'o atu ia Me 1, mo le taumafai atu ile una'iina ole nonofo-valavala ma le soifua saogalemu o tagata Alaska. Ua tu'uina atu nei I a'oga itumalo uma a le sitete le avanoa e fausia ai ni auala lelei ma le tatau mo a'oa'oga mamao. O lona uiga I a'oga ale ASD, ole a fa'aauauina pea le fuafuaina ole faia o a'oa'oga mamao mo vasega uma. Ile taimi nei, o lo'o fuafuaina le amataina o nei suiga mo tamaiti a'oga ia Mati 31. Ae le'i o'o atu I lea aso, o lo'o iai ni polokalama a'oga ile tatou [uepi](#) mo le fa'agaioia pea o mafaufau o fanau.

Fa'agasologa o Fuafuaga mo Tamaiti-a'oga Laiti:

O Matua lava le ulua'i faia'oga taua ole tamaititi. Ile ASD, e muamua lava matua ile matou ulua'i lagolagoina o a'oga a tamaiti-a'oga laiti. O fuafuaga o lo'o iai nei mo vasega a pre-K-vasega 6, e aofia ai fa'ata'ita'iga fa'atulagaina mo faia'oga uma, fa'atasi ai ma isi fa'aopoopoga mai faia'oga ta'itasi. Ole a iai I a'oga uma lava fesoasoani lagolago mo tamaiti ma faia'oga e fa'aopopo atu i fesoasoani fa'apitoa i telefoni. Ui lava ina fa'amuamua pea le gagana Igilisi ma le Numera, ole a iai foi isi mata'upu fa'aopopo e mafai ona filifili iai faia'oga pe a mana'o iai. Ole a saunia fesoasoani mo mea a'oga I pepa/penitala fa'apea mea a'oga fa'auila. Ole a fa'ailoa atu aso ma taimi ile lumana'i mo le pikiina o nei fesoasoani.

Fa'asologa o Fuafuaga mo Tamaiti-a'oga I A'oga Feololo:

I a'oga feololo, e matua taua outou matua ile lagolagoina ole fa'atonutonuina o vasega fa'atasi ma lau fesoasoani ile va'ava'aia o meaa'oga a lou alo. O fuafuaga ile taimi nei mo tamaiti a'oga o lo'o i A'oga Feololo, vasega 6-8, e aofia ai mata'upu o lo'o ile Laina ma mata'upu fa'aopopo saunia e faia'oga ta'itasi e fa'aaoga iai nofoaga nei e lua: Canvas ma le APEX. Ui lava ina fa'amuamua pea le Igilisi ma le Numera, ole a iai foi ma isi mata'upu fa'aopopo.

Fa'asologa o Fuafuaga mo Tamaiti-a'oga I A'oga Maualuga:

I a'oga maualuga, ua me'i atu tamaiti a'oga ile tulaga-tuto'atasi ma le sauniuni atu mo le lumana'i manuia. O lea, o vasega muamua lava e fa'apitoa i mata'upu e mana'omia mo le fa'au'uina. Ole a ave muamua le fa'amuamua i tamaiti o lo'o sinia ina ia le fa'alavelave i a latou fuafuaga pe a uma ona fa'au'u. O isi vasega fa'aopopo ole a saunia pe a uma ona fausia le nofoaga ile Laina. O lo'o matou fuafua foi e ofo atu avanoa fa'aopopo ile taimi ole sama mo tamaiti o lo'o mana'omia pea keleti (credits) e fa'au'u ai. Matou te iloa o lo'o sauniuni atu fanau mo kolisi ma le olaga faigaluega, ole a fa'aauau ai pea le lagolago atu ale ASD i a latou repoti-o-a'oga, tusi apalai mo sikolasipi, ma isi mea fa'apena.

Tamaiti-a'oga o lo'o iai Mana'oga-fa'apitoa:

Ole a fesoasoani atu le afaigaluega I aiga ta'itasi mo le fa'amautinoaina o mana'oga mana'omia. Ua matou iloa le taua ole galulue-fe'oe'oea'i ma le gaua'i ile fa'atasia o uiga ta'ito'atasi o lo'o feagai ma fanau o lo'o iai mana'oga fa'apitoa.

Sapalai o Auala:

Ole matou sini ina ia mafai e tamaiti a'oga uma o lo'o i a'oga maualuga ona maua uma auala tatau, ae maise lava e o lo'o sinia, mo le mautinoaina ole fa'au'uina. A maua uma loa e i latou o lo'o I a'oga maualuga masini ma feso'ota'iga mana'omia mo le so'otaga ma mata'upu o vasega, ona matou fa'asolo atu lea i vasega o lo'o i a'oga feololo. O lo'o ofo atu foi e kamupani ile tatou lotoi-fale la latou fesoasoani leai-se-totogi, siaki ane le uepi mo nisi fa'amatalaga.

Ile Fa'apu'upu'uina...

Ua matou fiafia lava i lou tou onosa'i tele a'o matou galulue ile atina'eina o fanau, matua, ma le afaigaluega ile a'oa'oina talafeagai mo lenei naunauga fou.

Fa'apei ona ta'ua, ua saunia ele Itumalo le anoanoa'i o a'oa'oga ese'ese ([supplemental learning materials](#)) mo matua, tausi-tama, ma fanau ina ia le-gata le iai ile anoanoa'i o mata'upu ese'ese. Ile tele o taimi, ua fa'ailoa atu ai e faia'oga i tamaiti a'oga ma matua lo latou lagolagoina o a latou fanau i auala ma ni meafai a'o fuafua atili iai.

Ole a fa'aauauina pea e le ASD Student Nutrition ma le Transportation fesoasoani mo le tufaina atu o mea'ai leai-se-totogi mo fanau o lo'o mana'omia I nofoaga fa'atulagaina ma auala o pasi a'oga ([designated schools and bus routes](#)); ole a fa'aauauina foi fesoasoani a teini fomai a a'oga.

Matou te fa'ailoa atu foi i tamaiti a'oga uma ole a tu'uina atu se fa'amatalaga au'ili'ili fa'atatau i ta'alogaga uma ole spring sports and activities ile vaiaso oi luma. Mo le tatou afaigaluega, ole a fa'ailoa atu ise taimi vave le tatou fuafua aga'i I luma. Ole tatou sini ole fa'agaioi o tamaiti a'oga ma taofiofi le afaigaluega se'ia l'u le tausaga a'oga.

Ua le gata lo'u fiafia tele ile tomai, agalelei, ma le naunau tele fa'aalia a le afaigaluega ale ASD i vaiaso e tolu ua tuana'i. Ole gaua'i ile o mai fa'atasi fa'apei ose 'au ile faia ole mea-sa'o ma tatau mo fanau, matua ma aiga ua maoa'e.

Ma le Fa'aaloalo tele,

Dr. Deena Bishop
Superintendent